

4. அறன் வலியுறுத்தல்

31. சிறப்பீனும் செல்வமும் ஈனும் அறத்தினூஉங்கு
ஆக்கம் எவனோ உயிர்க்கு
அறவழி தருகின்ற சிறப்பும்
அதீத செல்வமும் - போன்ற வேறொரு
ஆக்கம் இவ்வுயிர்க்கு இல்லையாம் !
32. அறத்தினூஉங் காக்கமும் இல்லை அதனை
மறத்தலின் ஊங்கில்லை கேடு
அறத்தினால் வருகின்ற
ஆக்கமும், செல்வமும், புகழும் மிகுதி !
அவ்வறத்தினை மறத்தலால் வருகின்ற
அத்துணை துன்பமும், தீமையும் மிகுதி !
33. ஒல்லும் வகையான் அறவினை ஒவாதே
செல்லும்வாய் எல்லாஞ் செயல்
இயன்ற வரை செய்யக்கூடிய அறச்செயல்களை
இடைவிடாது தொய்வில்லாமல் எல்லா வகையிலும்
நன்மை தரும் அறவழியில் செய்க !
34. மனத்துக்கண் மாசிலன் ஆதல் அனைத்தறன்
ஆகுல நீர பிற
உள்ளம் தூய்மையாக இருப்பதே
உண்மையான அறம் ! மற்ற
உபரிகள் எல்லாம் ஆரவாரம் !
35. அழுக்கா றவாவெகுளி இன்னாச்சொல் நான்கும்
இழுக்கா இயன்ற தறம்
அறம் எனப்படுவது யாதெனின்
அழுக்கினைத் தருகிற பொறாமை, பேராசை,
அதீத கோபம், புண்படுத்தும் சொல் -
அவை நான்கும் அறவே தவிர்ப்பதாம் !

36. அன்றறிவாம் என்னா தறஞ்செய்க மற்றது
பொன்றுங்கால் பொன்றாத் துணை
அப்புறம் என்றே காலம் கடத்தி
அறவழியைத் தள்ளிப் போடாமல்
அன்றே மேற்கொண்டால் இறந்த பிறகும்
அழியாப் புகழ் நிலைத்து நிற்கும் !
37. அறத்தா றிதுவென வேண்டா சிவிகை
பொறுத்தானோ டூர்ந்தான் இடை
பல்லக்கில் பவனி வருவதும் - அதே
பல்லக்கைப் பிடித்து தூக்கி வருவதும் கொண்டு
சொல்ல இயலாத தன்மையே
சிறந்த அறமாம் என உணர்வேம் !
38. வீழ்நாள் படாஅமை நன்றாற்றின் அஃதொருவன்
வாழ்நாள் வழியடைக்கும் கல்
மறுபிறுவி இல்லாமல் அடைக்கும் கல் எதுவெனில்
மறுபடி மறுபடி ஒரு நிமிடம் கூட வீணாக்காமல்
மனமுவந்து தொடர்ந்து அறச்செயல் புரிவதே !
39. அறத்தான் வருவதே இன்பமற் றெல்லாம்
புறத்த புகழும் இல
உண்மையான இன்பம் வருவது
உன்னதமான மனதுடன் ஆற்றிய அறத்தால் !
உடன்பாழல்லாத பிறவழியில்
உருண்டோழ வருவது எல்லாம்
உரிய இன்பமும் இல்லை! புகழும் இல்லை!
40. செயற்பால தோரும் அறனே ஒருவற்கு
உயற்பால தோரும் பழி
பழிக்கத் தக்கப் பாவச்செயல்களை விட்டு
பலரும் பாராட்டத்தக்க அறவழிச் செயலை மட்டும்
பண்புடன் செய்தலே
பங்கமில்லா புகழ் வாழ்க்கைக்கு வழி !